

പതിമൂന്നാം കേരള നിയമസഭ
പത്താം സമ്മേളനം

നക്ഷത്രചിഹ്നമിടാത്ത ചോദ്യം നം. 3282

29.1.2014-ൽ മറുപടിക്ക്

രാജീവ് ആവാസ് യോജന

ചോദ്യം

ഉത്തരം

ശ്രീ. ബെന്നി ബെഹനാൻ
„ സണ്ണി ജോസഫ്
„ വർക്കല കഹാർ
„ ഐ. സി. ബാലകൃഷ്ണൻ

ശ്രീ.മഞ്ഞളാംകുഴി അലി
(നഗരകാര്യവും ന്യൂനപക്ഷക്ഷേമവും
വകുപ്പു മന്ത്രി)

എ) രാജീവ് ആവാസ് യോജനയുടെ ഉദ്ദേശലക്ഷ്യങ്ങൾ എന്തെല്ലാം; വിശദമാക്കുമോ;

എ) നഗരപ്രദേശങ്ങളിലെ ചേരികളിൽ താമസിക്കുന്ന എല്ലാവർക്കും ജാതി-മത, സാമ്പത്തിക രാഷ്ട്രീയവ്യത്യാസമില്ലാതെ പാർപ്പിട സൗകര്യങ്ങളും, വിവിധ സാമൂഹിക-ഭൗതിക അടിസ്ഥാന സൗകര്യങ്ങളും ഉറപ്പുവരുത്തി നിലവിലുള്ള എല്ലാ ചേരികളേയും ചേരിസമാന പ്രദേശങ്ങളേയും വികസനത്തിന്റെ മുഖ്യധാരയിലേക്ക് ഉയർത്തി “ചേരിരഹിതഭാരതം” സാധ്യമാക്കുക എന്നതാണ് രാജീവ് ആവാസ് യോജനയുടെ ഉദ്ദേശലക്ഷ്യങ്ങൾ.

ബി) കേരളത്തെ ചേരിരഹിത സംസ്ഥാനമാക്കുന്നതിന് എന്തെല്ലാം ഘടകങ്ങളാണ് ഇതിൽ ഉൾപ്പെടുത്തിയിരിക്കുന്നത്; വിശദാംശങ്ങൾ എന്തെല്ലാം;

ബി) ഭൂമിയുടെ ലഭ്യത ഉറപ്പാക്കൽ, വിഭവസമാഹരണം, ജനകീയ പങ്കാളിത്തത്തോടടുത്തുള്ള പദ്ധതി നിർവ്വഹണം, പാർപ്പിട സൗകര്യങ്ങൾ, അടിസ്ഥാന പശ്ചാത്തല സൗകര്യങ്ങൾ, പൊതുസാമൂഹ്യ സൗകര്യങ്ങൾ, ഓരോ വീട്ടിലും പൈപ്പ് വഴിയുള്ള കുടിവെള്ളം, കക്കൂസ്, കുളിമുറി സൗകര്യങ്ങൾ, നഗരസൂത്രണ വ്യവസ്ഥയിൽ നിർദ്ദേശിച്ച രീതിയിലുള്ള ഹരിതാമോയ ഇടങ്ങൾ (Green space) എന്നിവയാണ് ഉൾപ്പെടുത്തിയിരിക്കുന്ന ഘടകങ്ങൾ.

സി) എവിടെയെല്ലാം ഈ പദ്ധതി നടപ്പാക്കി വരുന്നുണ്ട് ; വിശദാംശങ്ങൾ എന്തെല്ലാമെന്ന് അറിയിക്കുമോ?

സി) തിരുവനന്തപുരം, കൊല്ലം, കൊച്ചി, തൃശൂർ, കോഴിക്കോട്, കണ്ണൂർ എന്നീ നഗര-പ്രാന്ത പ്രദേശങ്ങളിൽ പദ്ധതി നടപ്പാക്കിവരുന്നു. ഈ നഗരങ്ങളിലെ തിരഞ്ഞെടുത്ത ചേരിപ്രദേശങ്ങളുടെ സാമൂഹിക, സാമ്പത്തിക സർവ്വേ ഘട്ടം പൂർത്തിയാക്കി വരുന്നു. തിരുവനന്തപുരം നഗരസഭയുടെ കീഴിൽ മതിപ്പുറം

കോളനിയിൽ നടപ്പിലാക്കി വരുന്ന രാജീവ്
ആവാസ് യോജന പദ്ധതിയുടെ പൈലറ്റ്
പ്രോജക്ടിന് 7186.94 ലക്ഷം രൂപയ്ക്കും,
കൊല്ലം നഗരസഭയുടെ കീഴിൽ
എസ്.എം.പി പാലസ് കോളനിയിൽ
നടപ്പിലാക്കി വരുന്ന പദ്ധതിയുടെ പൈലറ്റ്
പ്രോജക്ടിന് 1785.18 ലക്ഷം രൂപയ്ക്കും,
കൊച്ചി നഗരസഭയുടെ കീഴിൽ തുരുത്തി
കോളനിയിൽ നടപ്പിലാക്കി വരുന്ന
പദ്ധതിയുടെ പ്രോജക്ടിന് 6762 ലക്ഷം
രൂപയ്ക്കും കേന്ദ്രസർക്കാരിൽ നിന്നും
അംഗീകാരം ലഭിച്ചു.



സെക്ഷൻ ഓഫീസർ